

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu

॥ śrīmālōlastavaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīmālōlastavaḥ ॥

kavitājitakallōlikanyakākāntavakṣasē |
karuṇādiguṇādhyāya kamalānidhayē namaḥ ॥

māyā dhava ! śrīṅharē namastē !
kāyādhavārthaṃ kalitāvatāra ! |
māyāparaṃ māmapi rakṣituṃ tvam
kāyāntarābhāhi tamō vibhindan ॥ 1 ॥

mālōlamāhurbhagavan ! bhavantam
santō mahāntō nigamāntaniṣṭhāḥ |
tathaikalaṃ cāhuraḥō ! vicitraṃ
mithō virōdhānmatirēti mōham ॥ 2 ॥

tvāṃ tattvatō vēttumahaṃ na cālaṃ
māmēkalaṃ tēna vibhāvayāmi |
mālōlalōlaṃ ca vibhāvya nātha !
dayānidhē ! mōhamahaṃ tyajāmi ॥ 3 ॥

hiraṇyavarṇāṃ hariṇīm vahantaṃ
gajaṃ bhajantaṃ paripālayantaṃ |
mālōlasimhaṃ paramādbhutaṃ tvāṃ
āgasvināmagragataḥ prapadyē ॥ 4 ॥

hiraṇyamūrtiṃ tapanāntaraṅgē
hiraṇyaśrīgaṃ varuṇātmatāyām |

hiranyaavarṇāṃ hariṇīm vahantaṃ
hiranyadānaṃ bhagavantamīdē || 5 ||

prahlādavannatajanaṃ paripālayantaṃ
tattātavannatajanāghamaḥpōhayantaṃ |
prahlādadaṃ natajanāya hiraṇyadaṃ ca
mālōlamānavamṛgēndramahaṃ prapadyē || 6 ||

sthūṇādhikānāmapi māḍṛśānām
antarnivāsāya sa ēva yōgyām |
sthūṇāntarāsādyā cakāra tasmāi
mālōlasimhāya namō namō'stu || 7 ||

hiranyaavakṣō na ruṣā vyadārīt
dayānidhivatsala ēṣa nāthaḥ |
nakhaiścikitsāṃ punarātātāna
dōṣān tadantarvahatō nirasyan || 8 ||

ēvaṃ trirēva prabhurasya kṛtvā
vaidyaścikitsāṃ śiśupālatāyām |
dōṣānapōhya kṣamayā dadau tat
svānandamasmai tamamūṃ prapadyē || 9 ||

mālōlasimhāya namō namastē
mālōlamēnaṃ viṣayēṣvajasram |
ālōlamāhēti kuṭumbakāryē
mālōlamālōkata ātanuṣva || 10 ||

mālōlēti tryakṣarī yasya kaṇṭhē
mālōlā syāt susthirā tasya gēhē |

mālā lōlā satkalānāṃ ca tasmin
bālālāpā lālanīyāḥ kalāśca || 11 ||

śrīvāsarāghavakavīndrapayōdhijātaṃ
mālōlaviṣṇupadadēvanadarśanīyam |
ētaṃ niṣēvya samayē stavarājacandraṃ
saṃsāratāpamakhilaṃ śamayantu santaḥ || 12 ||

|| iti śrīmālōlastavaḥ samāptaḥ ||